

# రాశి ఫలాలు

26.1.2025 నుంచి 1.2.2025 వరకు

గుడి ఉమా మహేశ్వరశర్మ సిద్ధాంతి

ఎం.ఎస్పీ., నిర్మల్ పంచాంగకర్త  
నల్లకుంట, హైదరాబాద్. ఫోన్: 9885096295

ఈ మెయిల్ : nirmalsiddhanthi@yahoo.co.in



## మేషం



కొత్త పెట్టుబడులకు ప్రయత్నిస్తారు. వివాహాది శుభకార్య ప్రయత్నాలు ఫలిస్తాయి. నిర్మాణ కార్యక్రమాలు చేపడతారు. ప్రారంభించిన పనులు నిరాటంకంగా పూర్తవుతాయి. వృత్తి, వ్యాపారాల్లో సంతృప్తికరమైన వాతావరణం ఉంటుంది. రావలసిన డబ్బు చేతికి అందుతుంది. ఉద్యోగ ప్రయత్నాలు విజయవంతం అవుతాయి. సమాజంలో గౌరవ మర్యాదలను పొందుతారు. విద్యార్థులకు మంచి సమయం. విదేశీ ప్రయాణాలు కలిసి వస్తాయి. రామాలయాన్ని సందర్శించండి.

## తుల



వ్యాపార లావాదేవీలు సానుకూలంగా ఉంటాయి. గతంలో నిలిచిపోయిన పనుల్లో కదలిక వస్తుంది. శుభకార్య ప్రయత్నాలు ముందుకు సాగుతాయి. నిర్మాణ కార్యక్రమాలు చేపడతారు. దూర ప్రయాణాలు వాయిదా వేసుకోవడం మంచిది. ఆస్తి తగాదాలు కొలిక్కి వస్తాయి. చిన్ననాటి స్నేహితులను కలుసుకుంటారు. కోర్టు కేసుల్లో విజయం వరిస్తుంది. ఆధ్యాత్మిక కార్యక్రమాలకు హాజరవుతారు. అనవసరమైన చర్చలకు దూరంగా ఉండటం అవసరం. ఆరోగ్యంగా ఉంటారు. హనుమాన్ చాలీసా పఠించండి.

## వృషభం



వృత్తి, వ్యాపారాలు అనుకూలంగా కొనసాగుతాయి. తలపెట్టిన కార్యాలు సకాలంలో పూర్తవుతాయి. ఉద్యోగ ప్రయత్నాల్లో ఉన్నవారికి మంచి అవకాశాలు వస్తాయి. పలుకుబడితో పనులు నెరవేరుతాయి. చిన్ననాటి మిత్రులను కలుసుకుంటారు. ఆస్తి తగాదాలు పరిష్కారం అవుతాయి. ప్రయాణాల వల్ల కార్య సిద్ధి ఉంది. వ్యాపారులకు భాగస్వాములతో సఖ్యత నెలకొంటుంది. వ్యాపార విస్తరణ ప్రయత్నాలు కలిసివస్తాయి. ఆరోగ్యం నిలకడగా ఉంటుంది. దుర్గాదేవి స్తోత్రాలు పఠించండి.

## వృశ్చికం



రావలసిన డబ్బు చేతికి అందుతుంది. ఇంట్లో ఆనందాలు వెల్లివిరుస్తాయి. విందులు, వినోదాలకు హాజరవుతారు. సకాలంలో సరైన నిర్ణయాలు తీసుకుంటారు. కష్టానికి తగిన ప్రతిఫలం పొందుతారు. వ్యవసాయదారులకు, పారిశ్రామికవేత్తలకు ఆర్థిక పరిస్థితి అనుకూలంగా ఉంటుంది. కోర్టు వ్యవహారాల్లో విజయం వరిస్తుంది. ఉద్యోగులకు మిశ్రమ వాతావరణం ఉంటుంది. అధికారులతో మాటపట్టింపులు తలెత్తవచ్చు. ఓరిమి వహించడం అవసరం. శివ ధ్యానం మేలుచేస్తుంది.

## మిథునం



ఉద్యోగ ప్రయత్నాలు ఫలిస్తాయి. ప్రయాణాల వల్ల లబ్ధి పొందుతారు. ఉద్యోగులకు తగిన గుర్తింపు లభిస్తుంది. అధికారుల అండదండలు లభిస్తాయి. ఆర్థిక లావాదేవీలు సంతృప్తికరంగా సాగుతాయి. వివాహాది శుభకార్య ప్రయత్నాల్లో బంధువుల సహకారం లభిస్తుంది. వాహనాలు, భూములు కొనుగోలు చేస్తారు. గురు గ్రహ ప్రభావంతో అన్ని పనుల్లోనూ సానుకూల ఫలితాలు వస్తాయి. వారాంతంలో శుభవార్త వింటారు. లక్ష్మీదేవి ఆరాధన మేలుచేస్తుంది.

## ధనుస్సు



వివాహాది శుభకార్య ప్రయత్నాల్లో స్నేహితులు, ఆత్మీయుల సహకారం లభిస్తుంది. వాహనం మూలంగా పనులు నెరవేరుతాయి. వ్యవసాయదారులకు, పారిశ్రామికవేత్తలకు అన్ని విధాలుగా అనుకూలమైన వారం. అయితే ఖర్చులు పెరగవచ్చు. విద్యార్థులు శ్రమకు తగిన ఫలితం అందుకుంటారు. ఉద్యోగుల పని భారం పెరుగుతుంది. అనవసరమైన ఆలోచనలను దరి చేరనివ్వకండి. సరైన నిర్ణయం తీసుకోవడం ఈ వారం అవసరం. ఆరోగ్యంగా ఉంటారు. లక్ష్మీదేవిని ఆరాధించండి.

## కర్కాటకం



కార్య నిర్వహణపై శ్రద్ధ చూపడం అవసరం. వాహనాల మూలంగా ఖర్చులు పెరుగుతాయి. వ్యాపారంలో భాగస్వాములతో అవగాహన పెరుగుతుంది. సమయానుకూల నిర్ణయాలను తీసుకుంటారు. విద్యార్థులు శ్రమించ వలసిన సమయం. ఉద్యోగ ప్రయత్నాలు సానుకూలంగా ఉంటాయి. అధికారులతో స్నేహంగా ఉండటానికి ప్రయత్నిస్తారు. కొత్త పరిచయాలతో పనులు నెరవేరుతాయి. ఆరోగ్యంపై శ్రద్ధ చూపుతారు. కాలభైరవ ఆరాధన శుభప్రదం.

## మకరం



వివాహాది శుభకార్య ప్రయత్నాలు ఫలిస్తాయి. ఉద్యోగులకు సానుకూల వాతావరణం ఉంటుంది. అధికారులతో, తోటి ఉద్యోగులతో స్నేహంగా ఉంటారు. ఆదాయం ఆశాజనకంగా ఉంటుంది. కోర్టు కేసులలో విజయం సాధిస్తారు. విందులు, వినోదాలకు హాజరవుతారు. కళాకారులకు కొత్త అవకాశాలు వస్తాయి. వ్యాపారులకు అదృష్టం కలిసివస్తుంది. ఆస్తి తగాదాలు ఓ కొలిక్కి వస్తాయి. విద్యార్థులకు మంచి సమయం. విదేశీయాన ప్రయత్నాలు ఫలిస్తాయి. నరసింహస్వామి ఆలయాన్ని సందర్శించండి.

## సింహం



చిన్ననాటి మిత్రులను కలుసుకుంటారు. రావలసిన డబ్బు చేతికి అందుతుంది. కోర్టు కేసులలో అనుకూల ఫలితాలు ఉంటాయి. కుటుంబంతో సంతోషంగా కాలం గడుపుతారు. సమయానుకూల నిర్ణయాలు తీసుకోగలుగుతారు. గతంలో నిలిచిపోయిన పనుల్లో కదలిక వస్తుంది. శ్రమకు తగిన ప్రతిఫలాన్ని పొందుతారు. వ్యాపార విస్తరణ ప్రయత్నాలు కలిసివస్తాయి. విద్యార్థులు రాణిస్తారు. విదేశీయాన ప్రయత్నాలు విజయవంతం అవుతాయి. సూర్యారాధన మేలుచేస్తుంది.

## కుంభం



తలపెట్టిన కార్యాలు అనుకున్న సమయంలో పూర్తవుతాయి. ఆరోగ్యం నిలకడగా ఉంటుంది. కొత్త వాహనం కొనుగోలు చేస్తారు. రోజువారీ కార్యకలాపాలు నిర్విఘ్నంగా కొనసాగుతాయి. పాత బాకీలు వసూలు అవుతాయి. ఉద్యోగులకు బాధ్యతలు పెరుగుతాయి. సహోద్యోగులతో స్నేహపూర్వకంగా ఉంటారు. అధికారుల ప్రశంసలు అందుకుంటారు. ప్రయాణాల వల్ల లబ్ధి చేకూరుతుంది. వారాంతంలో శుభవార్త వింటారు. సూర్యారాధన శుభప్రదం.

## కన్య



ఆర్థికంగా కుదురుగా ఉంటారు. స్నేహితులు, బంధుమిత్రులతో పనులు నెరవేరుతాయి. సమాజంలో గౌరవ మర్యాదలు పెంపొందుతాయి. ప్రయాణాల వల్ల లబ్ధి చేకూరుతుంది. ఉద్యోగులకు మంచి అవకాశాలు వస్తాయి. అధికారుల అండదండలు లభిస్తాయి. పదోన్నతి అవకాశం ఉంది. కొత్త దుస్తులు, వస్తువులు కొనుగోలు చేస్తారు. కుటుంబంతో సంతోషంగా కాలం గడుపుతారు. ఆధ్యాత్మిక కార్యక్రమాల్లో చురుగ్గా పాల్గొంటారు. పెద్దల సలహాలు పాటించడం అవసరం. ఆరోగ్యంగా ఉంటారు. దక్షాత్రేయస్వామి ఆరాధన మేలుచేస్తుంది.

## మీనం



చిన్ననాటి స్నేహితులను కలుసుకుంటారు. గతంలో నిలిచిపోయిన పనుల్లో కదలిక వస్తుంది. ఉద్యోగ ప్రయత్నాల్లో అనుకూల ఫలితాలు అందుకుంటారు. ఆస్తి తగాదాలు కొలిక్కి వస్తాయి. కొత్త పరిచయాలతో జాగ్రత్త పాటించండి. విద్యార్థులు శ్రమకు తగిన ఫలితం పొందుతారు. విదేశీ విద్య ప్రయత్నాలు సఫలం అవుతాయి. ఆదాయం క్రమంగా పెరుగుతుంది. వివాహాది శుభకార్య ప్రయత్నాలు ముందుకు సాగుతాయి. ప్రభుత్వ పనుల్లో జాప్యం జరుగుతుంది. దుర్గాదేవి ఆలయాన్ని సందర్శించండి.